



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

آپ ﷺ کو معراج جسمانی ہوا تھا یا روحانی؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

نبی مکرم ﷺ پر اللہ تعالیٰ کی طرف سے ایک ہی رات میں دو احسان ہوئے۔ (1) اسراء۔ (2) معراج دونوں روح مع الجسم سے ہوئے اسراء مسجد حرام (مکہ مکرمہ) سے مسجد اقصیٰ (بیت المقدس) تک ہوا اور معراج وہاں بیت المقدس سے آسمانوں کی سیر ہوئی۔ دونوں کا ذکر قرآن کریم میں ہے۔ اسراء کا مذکورہ سورۃ بنی اسرائیل کی ابتدا میں ہے اللہ رب العالمین فرماتے ہیں:

يٰۤاَيُّهَا الَّذِيۤنَ اٰمَنُوۡا اَنْزِلُوۡا مِنْۢ بَيْنِ السَّمَآءِ سَۡبْعَۃً فَتُحْمَلُوۡا فِيۡ سَحَابٍ مِّمَّنۡ لَّا تُحِۡسُّۤهُنَّ اَلۡفَاۡفُۃٌۭۤ اَلۡفَاۡفُۃٌۭۤ (بنی اسرائیل: 1)

”پاک وہ ہے ذات جس نے اپنے بندے کو ایک رات میں مسجد حرام سے لے کر مسجد اقصیٰ تک سیر کروائی۔“

اور ظاہر ہے کہ عبد کا اطلاق جسم اور روح دونوں پر ہوتا ہے نہ کہ صرف روح پر۔ اسی طرح ”اسری“ کے لفظ سے صرف روح مراد لینا غلط ہے کیونکہ اگر واقعہ یہ روحانی ہوا تھا تو اس کے لیے قرآن کریم اس طرح فرماتا کہ:

يٰۤاَيُّهَا الَّذِيۤنَ اٰمَنُوۡا اَنْزِلُوۡا مِنْۢ بَيْنِ السَّمَآءِ سَۡبْعَۃً فَتُحْمَلُوۡا فِيۡ سَحَابٍ مِّمَّنۡ لَّا تُحِۡسُّۤهُنَّ اَلۡفَاۡفُۃٌۭۤ اَلۡفَاۡفُۃٌۭۤ (بنی اسرائیل: 1)

بلکہ اس کی جگہ اس طرح کے الفاظ کہ ”اپنے بندے کو یہاں سے لے کر وہاں تک سیر کروائی۔“

یہ دلالت کرتے ہیں کہ یہ معاملہ روحانی ہرگز نہ تھا اس کے بعد احادیث صحیحہ میں وارد ہوا ہے کہ آپ کو مسجد حرام سے مسجد اقصیٰ تک پہنچانے کے لیے براق نامی جانور لایا گیا تھا جس پر آپ سوار ہوئے۔ کیا روحانی طور پر سیر کے لیے اس طرح سواری کے لیے جانور کی ضرورت تھی؟ اس کے بعد مسجد اقصیٰ سے آسمانوں کی طرف ارتقاء ایک نورانی سیر ہی کے ذریعے ہوا اس لیے اسے معراج کہا جاتا ہے اور معراج کی معنی سیر ہی ہے اس کے لیے صحیح بخاری کی شرح فتح الباری کا مطالعہ کرنا ضروری ہے۔ کیونکہ حافظ ابن حجر رحمۃ اللہ علیہ نے اس سلسلہ کی مملہ احادیث مع آیات و صحاح کردی ہیں جن سے بخوبی معلوم ہو جاتا ہے کہ یہ معاملہ روح اور جسم دونوں کے ساتھ تعلق رکھتا ہے نہ کہ صرف روح سے پھر ہر آسمان کی ابتدا میں سیدنا جبریل

علیہ السلام دروازہ کھلوا رہے تھے اور اس دروازے کے چوکیدار یا خازن کا آپ ﷺ کے متعلق پوچھنا اور جبریل امین علیہ السلام کا آپ ﷺ کے متعلق بتانا اس کے بعد دروازہ کھلنا یہ سب باتیں جسم اور روح دونوں پر دلالت کرتی ہیں۔ روحانی یا خواب میں تو (اکثر طور پر) صرف یہ دیکھنے میں آتا ہے کہ فلاں جگہ پہنچ گیا ہوں، درمیان کے معاملات سلسلے نہیں آتے۔

علاوہ ازیں حدیث شریف میں ہے کہ جبریل علیہ السلام نے آکر مجھے نیند سے بیدار کیا اور وہاں سے لے جا کر زمزم کے کنوئیں کے پاس آئے اور میری قلب (دل) کو نکال کر پانی کے ساتھ دھویا پھر اس میں ایمان اور حکمت بھری اور پھر واپس اسی جگہ رکھ دیا اور وہاں سے باہر لے جا کر براق پر سوار کیا۔ کیا روح کے لیے اس طرح کی تفصیلات و معاملات کی ضرورت تھی؟ معراج کا مذکورہ سورۃ النجم میں ہے کہ:

وَقَدْ رَآهُ نَزْلَةً أُخْرٰی ۚ۱۳ عِنْدَ رَآءِ نَافِثٰتِیۡ ۚ۱۴ عِنْدَ رَآءِ نَافِثٰتِیۡ ۚ۱۵ اِذْ نَفِثَیۡ لِنِزۡلَتِہَا نَفِثٰتِیۡ ۚ۱۶ نَارُۃًۭۤ اُخْرٰی ۚ۱۷ نَبۡضَۃًۭۤ فُطۡنٰی ۚ۱۸ (النجم: ۱۳-۱۸)

یعنی نبی کریم ﷺ نے دوسری مرتبہ اترتے وقت جبریل علیہ السلام کو سدرة المنتی کے نزدیک دیکھا اور وہ سدرة المنتی کی ہمیشہ بہنے کی جگہ جنت کے قریب تھی۔ پھر آپ ﷺ نے اللہ تعالیٰ کی کچھ آیات کبریٰ کا مشاہدہ کیا اس مشاہدہ کے دوران آپ ﷺ کی نظر مبارک نہ تو حد سے متجاوز ہوئی اور نہ ہی سیدھی راہ سے بٹی آخر روحانی معاملہ میں اس طرح چڑھنا اور اترنا اور نظر کا حد سے متجاوز نہ ہونا وغیرہ کچھ بھی نہیں ہوتا یہ معاملہ تو ادھر ہی بیٹھے بیٹھے مشاہدہ میں آتا ہے اس کے لیے سواری پر اونچے اترنے کی باتوں کی کوئی ضرورت نہ تھی۔ آپ ﷺ کو اس معراج کے علاوہ روحانی طور پر یا خواب میں کئی مرتبہ مشاہدات کروائے گئے تھے آپ ﷺ نے وہ بیان تو فرمائے لیکن ساتھ یہ فرماتے کہ میں نے خواب میں یہ دیکھا ہے لیکن چونکہ یہ معاملہ خواب سے تعلق نہیں رکھتا بلکہ اس کا تعلق جسم سے ہے لہذا اس میں خواب کی تصریح نہیں فرمائی بلکہ اس میں خواب کے برعکس اور چڑھنے، اترنے وغیرہ کا ذکر ہے۔ کیا ایک سلیم الغضرت انسان ان دونوں واقعات میں فرق اور تفاوت سمجھ نہیں سکتا؟ باتیں تو اور بھی زیادہ ہیں لیکن طوالت سے کام لینا مناسب نہیں صرف آخری ایک بات پر اکتفاء کرتے ہیں۔ اگر یہ معاملہ بالضرر روحانی یا خواب کا ہوتا تو صبح کے وقت جب آپ ﷺ نے اس سفر اور مشاہدہ کا مذکورہ فرمایا تو کچھ ضعیف الایمان شک میں پڑ گئے اور کچھ کفار نے اعتراض کیا کہ ہمیں بیت المقدس آنے جانے میں کئی ماہ بیت جاتے ہیں تو ایک ہی رات میں (اوپر آسمان والی بات تو دور رہی) بیت المقدس جا کر پھر واپس بھی آگیا۔ ظاہر ہے کہ یہ اعتراض جسمانی معاملہ پر ہے ورنہ خواب میں یا روحانی طرح انسان کہیں دور جا کر بہت کچھ دیکھ آتا ہے کبھی دیکھتا ہے کہ میں

مکہ مکرمہ میں پہنچ گیا ہوں طواف کر رہا ہوں حجر اسود کو بوسہ دے رہا ہوں، ان سب معاملات کو بتانے پر کوئی بھی اس پر کوئی اعتراض نہیں کرتا لیکن اگر کوئی شخص یہ کہے کہ آج رات میں جاگتے ہوئے کہ مکرمہ گیا تھا طواف وغیرہ کر کے واپس آگیا ہوں تو یہ بات قابل اعتراض ہے اور واقعی لوگ اس پر اعتراض کریں گے۔

اسی طرح اگر یہ معاملہ صرف روحانی تھا تو کفار کا اعتراض بالکل بے معنی ہے اور وہ اس طرح نہ کہتے کہ اگر واقعتاً تم کہتے ہو تو ہمیں بیست المقدس کی نشانیاں بتا دو اور آپ ﷺ بھی ان کی اس بات پر پریشان نہ ہوتے کہ میں خاص طور پر نشانیاں نوٹ کرنے تو نہیں گیا تھا اور اب ان کو کیا بتاؤں بلکہ آپ ﷺ فرمادیتے کہ میں نے یہ دعویٰ تو نہیں کیا کہ میں جسم کے ساتھ سیر کر کے آیا ہوں یہ صرف خواب یا روحانی معاملہ تھا۔ اس طرح فرمادیتے اور سارا معاملہ ختم ہو جاتا۔ جب آپ ﷺ کی معراج والی یہی بات ابو بکر صدیق رضی اللہ عنہ کے سامنے کفار نے بطور اعتراض پیش کی تو انہوں نے فرمایا: اگر نبی ﷺ نے یہ بات کہی ہے تو آپ ﷺ نے بالکل سچ فرمایا ہے واقعتاً آپ نے یہ سیر کی ہے اس میں بھی واضح دلالت موجود ہے کہ یہ معاملہ جسمانی تھا کیونکہ اگر یہ واقعہ روحانی تھا یا محض خواب تھا پھر صدیق اکبر رضی اللہ عنہ صاف فرمادیتے ارے کیا بات کرتے ہو یہ تو روحانی معاملہ ہے یا خواب کا واقعہ ہے اس پر اعتراض کیا معنی رکھتا ہے؟ بہر حال ایک منصف مزاج اور حق پرست کے لیے مذکورہ بالا دلائل کافی وضاحتی ہیں باقی کج بحث اور ہٹ دھرم لوگ کبھی بھی حق کو سمجھ نہیں سکتے۔

حدا ما عندی والنداء علم بالصواب

[فتاویٰ راشدیہ](#)

صفحہ نمبر 230

محدث فتویٰ